

کتاب و حکمت

افتادت: حافظ ابن قیم جوزی

تحریر: مولانا عبد الغفار حسن

تفسیر سورۃ العادیات

﴿وَالْعَادِيَاتِ ضَبَّحَا، فَالْمُؤْرِيَاتِ قَدْحَا، فَالْمُغْيَرَاتِ صُبْحَا، فَأَنْزَرَنِ بِهِ نَقْعَاءً، فَوَسَطْنَ بِهِ جَمْعًا، إِنَّ الْإِنْسَانَ لِرَبِّهِ لَكَنُودٌ، وَإِنَّهُ عَلَى ذَلِكَ لَشَهِيدٌ وَإِنَّهُ لِحُبِّ الْخَيْرِ لَشَدِيدٌ﴾ ”قسم ہے دوڑنے والے گھوڑوں کی ہائپنے ہوئے اور آگ کالنے والوں کی ٹاپ مارتے ہوئے اور جملہ کرنے والے صح کے وقت، پھر اڑایا صح کے وقت غبار اور پھر اس غبار کے ساتھ لٹکر کے بیچ میں گھس گئے۔ بے شک انسان اپنے رب کا سخت ناشکرا ہے اور وہ مال کی محبت میں بری طرح بتلا ہے۔ کیا وہ جانتا نہیں جب قبروں سے سب کچھ نکال باہر کیا جائے گا۔ اور جو کچھ سینوں میں (راز) ہیں، انہیں ظاہر کر دیا جائے گا.....”

اس بارے میں اختلاف ہے کہ عادیات سے مراد گھوڑے ہیں یا اونٹ۔ حضرت علیؓ، ابن مسعودؓ اور محمد بن کعبؓ وغیرہ کا خیال ہے کہ اس سے مراد حاجیوں کے اونٹ ہیں جو عرف سے مزدلفہ اور مزدلفہ سے منی دوڑتے پھرتے ہیں۔ ابن عباسؓ، حسنؓ اور فراء کے نزدیک اس سے مجاهدین کے گھوڑے مراد ہیں۔ دوسرا قول درج ذیل چند وجوہ کی بنا پر صحیح ہے:

(۱) ضَبْحٌ: لغت میں گھوڑے کے ہائپنے کو کہتے ہیں۔ یہ لفظ اس وقت بولا جاتا ہے جب تیز رفتاری اور دوڑ کی وجہ سے گھوڑے کا سانس پھول جاتا ہے اور ایک قسم کی آواز اس کے سینے سے نکلتی ہوئی سنی جاتی ہے۔ یہ آواز صہیل، حجمہ (ہنہنانے) کے علاوہ ہے۔

(۲) ﴿فَالْمُؤْرِيَاتِ قَدْحَا﴾: ٹاپ سے آگ نکالنا بھی گھوڑے کے ساتھ خاص ہے۔ اونٹ کے قدم اپنی نرمی اور ڈھیلے پن کی بنا پر دوڑتے ہوئے آگ نکال ہی نہیں سکتے۔

(۳) تیز روی میں گھوڑوں سے غبار زیادہ اڑتا ہے۔

آنرَنِ بِهِ: بہ کی ضمیر (Pronoun) سے مراد وہ مکان ہے جس میں گھوڑے دوڑتے ہیں۔ یہ غبار زیادہ تر اس وقت اڑتا ہے جبکہ گھوڑے دشمن کی صفائی چیزتے ہوئے درمیان میں پہنچ جاتے ہیں۔ اس وقت حرکت و جولانی کی زیادہ ضرورت ہوتی ہے۔ گھوڑوں سے مراد اڑنے والے گھوڑے ہیں جن کو عرب اپنی اڑائیوں میں استعمال کرتے تھے۔ خاص مجاهدین کے گھوڑے بطور مثال کے یہاں بیان کئے جاسکتے ہیں۔

بلکہ مجاہدین کی سواریاں اپنے شرف و فضل کی بنا پر 'العادیات' کے مصدق بنتے کی زیادہ مستحق ہیں۔ سلسلہ قسم میں گھوڑے کے ذکر سے مقصود یہ ہے کہ اس جانور کی پیدائش بھی اللہ تعالیٰ کی روش نشانیوں میں سے ہے۔ اس کے ذریعہ سے عزت و نصرت اور فتح و کامرانی حاصل ہوتی ہے۔ اس کی تیز رفتاری سے انسان اپنے مطلوب کو حاصل کر لیتا ہے۔ دشمنوں پر قابو پالیتا اور جنگوں میں اس سے خوب کام لیتا ہے۔

قرآن میں دوسری جگہ اونٹوں کا ذکر بطورِ نعمت کیا گیا ہے کہ وہ ایک شہر سے دوسرے شہر تک تمہارے سامان کو لئے پھرتے ہیں۔ اونٹ زیادہ تر بوجھ اٹھانے کے لئے ہیں اور گھوڑے فتح و نصرت دلانے کے لئے۔ اللہ تعالیٰ نے اپنی ان دونوں نعمتوں کی طرف توجہ دلائی ہے۔

﴿فَالْمُغِيْرَاتِ صُبْحًا﴾ حملہ کرنے کے لئے صبح کے وقت کو خاص طور پر اس لئے بیان کیا گیا ہے کہ اس وقت دشمن اپنی جگہ سے منتشر نہیں ہو سکتا کیونکہ دشمن پر ایسے وقت میں غفلت و سستی چھائی ہوتی ہے جبکہ حملہ آور آرام و راحت کے بعد حملہ کے لئے پوری طرح چاق و چوبند ہو جاتا ہے۔

اسی لئے حدیث میں بھی ہے کہ رسول اللہ ﷺ جب کسی سبق پر حملہ کا ارادہ رکھتے تو صبح تک انتظار کرتے۔ اگر موذن کی آواز سنائی دیتی تو حملہ سے رک جاتے ورنہ حملہ کر دیتے۔

جو حضرات 'العادیات' سے اونٹ مراد لیتے ہیں، انہوں نے اپنے معنی کو درست قرار دینے کے لئے کئی تاویلیں کی ہیں جن کو بغرضِ راخصار حذف کر دیا گیا ہے۔ العادیات کی تفسیر میں چند اقوال اور بھی ملتے ہیں جو اپنے مفہوم و مطلب کے حافظ سے ضعف سے خالی نہیں۔ اسی طرح 'موریات' کی تفسیر میں بھی متعدد اقوال ملتے ہیں:

(۱) قادة کا قول ہے کہ موریات سے مراد یہ ہے کہ گھوڑے لڑنے والوں کے درمیان عداوت کی آگ بھڑکا دیتے ہیں۔

(۲) عکرمہؓ کی تفسیر ہے کہ موریات سے مراد وہ زبانیں ہیں، جو اپنی تیز گفتاری سے دشمن کے انتقامی شعلوں کو تیز کر دیتی ہیں۔

(۳) انسانوں کے افکار و آراء مراد ہیں جو مکروفریب کی آگ کو ہوادیتی ہیں۔ یہ تشریحات آیت کے ظاہری الفاظ سے تو سمجھ میں نہیں آتیں۔ ہاں اگر یہ کہا جائے کہ قیاس و اشارہ سے یہ معانی نکالے جاتے ہیں تو کچھ صحت مانی جاسکتی ہے۔

تفسیرین اور طریق تفسیر

اب تک سلف و خلف کی تمام تفسیریں تین اصولوں پر مبنی رہی ہیں۔

- (۱) ظاہری الفاظ کو مدارقرار دینا۔ یہ متأخرین مفسرین کا طریقہ ہے۔
- (۲) معانی کا لحاظ، اس طرز کو سلف نے اختیار کیا ہے۔
- (۳) اشارہ و قیاس سے معانی و مطالب کا استنباط۔ یہ طریقہ صوفیا کے حلقوں میں رائج ہے۔ یہ صورت بھی جائز ہے بشرطیکہ چند باتوں کا لحاظ رکھا جائے:
- (۱) آیت کے معنی سے تصادم اور تکرار اور پیدا نہ ہو۔
- (۲) وہ قیاسی یا اشارہ سے سمجھا ہوا معنی فی نفسہ درست ہو
- (۳) ظاہر لفظ میں اس معنی کے لئے کچھ گنجائش موجود ہو۔
- (۴) ظاہر لفظ سے جو معنی سمجھے جاتے ہیں۔ اس میں اور قیاسی معنی میں کوئی تعلق اور مناسبت ہو۔ جب یہ چار شرطیں پائی جائیں، تب اس قسم کی تفسیر کو قبول کیا جاسکتا ہے۔

عادیات / مُورِیات اور اثْرُون / وَسَطْن میں فرق

اللہ تعالیٰ نے انسانی افعال کو دو قسموں میں تقسیم کیا ہے: (۱) وسائل و ذرائع (۲) اغراض و مقاصد۔ گھوڑوں کا دوڑنا، دوڑتے ہوئے آگ نکالنا اور دشمن پر حملہ کرنا یہ سب افعال اصل غرض کے لئے ذریعہ ہیں اور دشمن کی صفوں میں غبار اڑاتے ہوئے کھس جانا اصل مقصد ہے۔ اسی بنا پر ذرائع کے لئے اس فاعل، اور انہیں اصل مقصد و غرض کے واسطے (فعل، کو بیان کیا گیا ہے۔ غور کرنے سے معلوم ہوتا ہے کہ یہی طریقہ بیان یہاں مناسب تھا۔

مقدمہ علیہ کا بیان

جس چیز پر یہاں قسم اٹھائی گئی ہے وہ انسان کا کنوں (ناشکرا) ہونا، بخیل ہونا اور مال سے از حد محبت کرنا وغیرہ ہے۔ کنڈے یکنڈے سے کنوں اس خبر زمین کو کہتے ہیں جہاں کچھ بھی پیداوار نہ ہو سکے۔ اسی طرح 'کنڈی' اس عورت کی صفت بھی آتی ہے جو اپنے شوہر کی نافرمان اور ناقدردان ہو۔ اصل لفظ کنوں میں حق اور خیر سے روکنے کے معنی پوشیدہ ہیں۔ تمام مفسرین کے آقوال اسی معنی کو شامل ہیں:

- (۱) ابن عباسؓ کا قول ہے کنوں اُی کفور ناشکرا
- (۲) وہ بخیل جو عطیہ سے روکتا ہے، اپنے غلام کو بھوکار کھاتا ہے اور کسی کو مصیبت میں دلکش کر بھی اس کا دل نہیں پسچتا۔
- (۳) حسنؓ بصری کا قول ہے کہ کنوں وہ ہے جو اپنے رب کو ملامت کرتا ہے۔ مصیبتوں کو گنتا ہے اور نعمتوں کو بھول جاتا ہے۔

وَإِنَّهُ عَلَى ذَلِكَ لَشَهِيدٌ

اور بے شک وہ اس پر گواہ ہے۔ اس آیت کی تفسیر میں چند اقوال ہیں:

(۱) إِنَّهُ کی ضمیر سے مراد اللہ تعالیٰ ہیں۔

(۲) انسان اپنی حالت پر خود گواہ ہے خواہ وہ زبان سے انکار ہی کرتا ہے۔ سیاق کے لحاظ سے یہ دوسرا مطلب زیادہ مناسب ہے۔ ﴿وَإِنَّهُ لِحُبِّ الْخَيْرِ﴾ میں إِنَّهُ سے مراد بھی انسان ہی ہے۔ اب کلام کی ترتیب یہ ہوئی کہ پہلے اللہ تعالیٰ نے خبر دی کہ انسان ناشکر ہے پھر بتایا کہ وہ خود اس پر گواہ ہے۔ پھر آخر میں فرمایا کہ انسان مال کی محبت کی وجہ سے کنجوس واقع ہوا ہے۔

پہلے قول کی تائید اس بات سے ہوتی ہے کہ جہاں اللہ تعالیٰ کی گواہی مراد ہوتی ہے وہاں بعد میں «علی، آتا ہے جیسا کہ فرمایا: ﴿ثُمَّ أَنَّ اللَّهَ شَهِيدٌ عَلَى مَا يَفْعَلُونَ﴾ (یون: ۲۶) ”پھر اللہ تعالیٰ جبرا در ہے، اس سے جو وہ کرتے ہیں“ یعنی وہ پوری طرح واقع اور مطلع ہے۔ اگر انسانی شہادت مراد ہوتی تو بجائے «علی، کے بُبُ آنا چاہئے تھی جیسا کہ فرمایا: ﴿مَا كَانَ لِلْمُشْرِكِينَ أَنْ يَعْمَرُوا مَسَاجِدَ اللَّهِ شَاهِدِينَ عَلَى أَنفُسِهِمْ بِالْكُفْرِ﴾ (النوبہ: ۷) ”مشرکین کو یہ زیب نہیں دیتا کہ وہ اللہ کی مسجدوں کو آباد کریں، بھائے کہ وہ اپنے نفسوں پر کفر کے ساتھ گواہی دے رہے ہیں“۔ اسی طرح اگر یہاں بھی شہادت انسانی مراد ہوتی تو یوں کہا جاتا ﴿وَإِنَّهُ بِذَلِكَ لَشَهِيدٌ﴾ کیونکہ کنوڈ یہاں پر مشہود ہے (جس کے ذریعے گواہی دی جائے) ہے۔ اور نفس انسان مشہود علیہا (جس کے بارے میں یا جس پر گواہی دی جائے)

﴿وَإِنَّهُ لِحُبِّ الْخَيْرِ لَشَهِيدٌ﴾ ”وہ خیر و محبت میں سخت ہے۔“ باتفاق مفسرین یہاں خیر سے مراد مال ہے۔ شدید سے مراد بخیل ہے جس کو مال کی محبت نے بخل پر آمادہ کر دیا ہے۔ ابن قتیبہ کے نزدیک لِحُبِّ الْخَيْر، شدید کے متعلق ہے۔ یہاں انسان کی دو صفتیں بیان کی گئی ہیں:

(i) رب تعالیٰ کی نعمتوں کی ناشکری کرتا ہے۔

(ii) جو کچھ اللہ نے دیا ہے، اس میں سے خرچ نہیں کرتا۔ نہ تو مخلوق کا ہمدرد ہے اور نہ محسن حقیقی کا شکرگزار۔ ایک فاجر انسان ایسا ہی ہوتا ہے۔ بخلاف اس کے ایک مومن صالح کی حالت دوسری ہوتی ہے وہ خدا کے لئے خالص اور اس کے بندوں کے واسطے محسن و ہمدرد ہوتا ہے۔

بخل اور کفر..... اخلاص اور احسان

جیسا کہ یہاں پر بخل اور کفر کو کیجا فرمایا ہے، اسی طرح قرآن کی متعدد آیات میں ان دونوں کا

تذکرہ ہے : (۱) ﴿فَوَيْلٌ لِّلْمُحَلَّلِينَ الَّذِينَ هُمْ عَنْ صَلَوةِهِمْ سَاهُونَ الَّذِينَ هُمْ يُرَاءُونَ وَيَمْعَوْنَ الْمَاعُونَ﴾ ”پس خرابی ہے ان نمازوں کے لئے جو اپنی نماز سے غافل ہیں جو ریا کاری کرتے ہیں اور معمولی برتنے کی چیزوں سے روکتے (بغل کرتے) ہیں۔ (سورۃ الماعون)

(۲) ﴿الَّذِينَ يُنْفِقُونَ أَمْوَالَهُمْ رِثَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ﴾ (النساء: ۳۸) ”جو خرج کرتے ہیں اپنے مالوں کو لوگوں کے دھماوے کیلئے اور اللہ اور دن آخرت پر ایمان نہیں رکھتے۔“

(۳) ﴿وَمَاذَا عَلَيْهِمْ لَوْ أَمْنُوا بِاللَّهِ وَالْيَوْمِ الْآخِرِ وَأَنْفَقُوا مِمَّا رَزَقَهُمُ اللَّهُ﴾ (النساء: ۳۹) ”ان کا کیا نقصان تھا، اگر وہ قیامت اور اللہ تعالیٰ پر ایمان لے آتے۔“ اسی کے ہم معنی آیات سورۃ اللیل کے شروع میں بھی ہیں۔

(۴) ﴿وَيْلٌ لِّكُلِّ هُمَزَةٍ لِّمَرْزَةٍ الَّذِي جَمَعَ مَالًا وَعَدَدَهُ﴾ (سورۃ الہڑۃ) ”خرابی ہے چغل خور عیب چین کے لئے جس نے مال جمع کیا اور گن گن کر رکھا۔“

(۵) ﴿وَاللَّهُ لَا يُحِبُّ كُلَّ مُخْتَالٍ فَخُورٍ. الَّذِينَ يَبْخَلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا أَتَاهُمُ اللَّهُ مِنْ فَضْلِهِ﴾ (النساء: ۳۷) ”اللہ تعالیٰ نہیں پسند کرتا مٹکنے والے ارباب فخر و غور کو جو خود بھی بغل کرتے ہیں اور دوسروں کو بھی اس کا حکم دیتے ہیں۔ اور جو اللہ تعالیٰ نے اپنےفضل سے دیا ہے اس کو چھپاتے ہیں۔“

اخلاص و احسان : فخر و غور اور مال کو جمع کر کے رکھنا سب بغل کا نتیجہ ہے۔ یہ تمام صفات نماز اور زکوٰۃ کے مقصد کی عین ضد ہیں۔ کفر و بغل کے بال مقابل اخلاص و احسان کو ان آیات میں یکجا بیان فرمایا ہے: ﴿الَّذِينَ يُؤْمِنُونَ بِالْغَيْبِ وَيُقْيِيمُونَ الصَّلَاةَ وَمَمَّا رَزَقْنَاهُمْ يُنْفِقُونَ﴾ (البقرۃ: ۲۰) ”جو لوگ غیب پر ایمان رکھتے ہیں، نمازوں کی قائم کرتے ہیں اور جو کچھ ہم نے دیا ہے اس میں سے خرچ کرتے ہیں۔“

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالَّدِينِ إِحْسَانًا﴾ ”اور اللہ کی عبادت کرو اور اس کے ساتھ کسی کو شریک نہ کھہراؤ اور والدین کے ساتھ یہک سلوک کرو۔“ (النساء: ۳۶)

مرعاة المفاتيح شرح مشکوہ المصابیح مولانا عبد اللہ رحمانی مبارکپوری کی علم وفضل سے بھرپور شرح مشکوہ بنام مرعاة المفاتیح کی ۱۰ جلدیں شائع ہو چکی ہیں۔ چند بس قبائل آپ کی وفات سے یہ شرح نامکمل رہ گئی تھی۔ گوجرانوالہ میں مولانا خالد گرجا گھنی نے اس شرح کو مزید ۱۰ جلدیں لکھ کر مکمل کیا ہے اور اب اس کی مکمل ۲۰ جلدیں ہو گئی ہیں۔ جن میں سے پہلی ۱۰ مولانا مبارکپوری کی تصنیف کردہ ہیں۔ آخری دس جلدیں ان دونوں مکمل کتابت ہو کر ادارہ احیاءالسنّۃ، گرجا گھنی کو جرانوالہ سے عنقریب شائع ہو جائیں گی۔ ان دونوں طباعت کے آخری مراحل میں ہیں۔